

## संक्षिप्त

## पवन शहर अध्यक्ष नियुक्त

टोंका अन्तर्राष्ट्रीय मानवाधिकार फाउंडेशन न्यू दिल्ली के जिलाध्यक्ष कमलेश कुमावत ने राष्ट्रीय अध्यक्ष के आदेशानुसार अधिकार फाउंडेशन न्यू दिल्ली के

शहर अध्यक्ष पद पर पवन कुमार सैनी को नियुक्त किया है और 15 दिवस में टोंक शहर की कार्यकारिणी बनाने के निर्देश दिए हैं।

## अवैध शराब सहित युवक गिरफ्तार

मालपुरा। लाम्बाहरिसिंह थाना पुलिस ने मंगलवार को दौरान गश्त के संवारीय के पास अवैध देशी शराब परिवहन करते एक जने को गिरफ्तार कर एक पेटी अवैध शराब जप की गई। थानाधिकारी प्रभुसिंह ने बताया कि मंगलवार को दौरान गश्त के संवारीय से झण्डली सड़क मार्ग पर एक युवक को संदिग्ध परिस्थितियों में की गई पूछताछ व ली तलाशी के दौरान युवक के पास एक पेटी अवैध देशी शराब की बरामद की गई। जिसे जप्त कर आरोपी शैतान पुत्र रामदेव वाल्मिकी निवासी पंवालिया थाना ठोडारार्यसिंह को गिरफ्तार कर मामला दर्ज किया गया।

## 3500 भेड़ों का किया स्वास्थ्य परीक्षण

मालपुरा। प्रदेश के पाली जिले से यूपी की ओर जा रहे प्रवासी भेड़ पालकों के रेवड का ठहराव चबराणा गांव के चरागाह में होना की मिली सूचना पर केन्द्रीय भेड़ एवं ऊन अनुसंधान संस्थान अजिंकानगर निदेशक डॉ. अरुण कुमार तीरथ ने चिकित्सक व वैज्ञानिकों की टीम के साथ चबराणा पहुंच चरागाह में स्वास्थ्य कर रही 3500 भेड़ों का स्वास्थ्य परीक्षण कर आवश्यक दवा व सुझाव दिये गये। साथ ही भेड़ो का निःशुल्क उपचार व टीकाकरण किया गया।

## योजनाओं का लाभ दिलाने की मांग

सांभरझील ग्रामीण, (निर्स)। ग्रामीण पत्रकारों को सरकार की जन कल्याणकारी योजनाओं का लाभ दिलवाये जाने की मांग को लेकर ऑल इंडिया पत्रकार एकता सहायता ट्रस्ट राजस्थान के प्रदेशाध्यक्ष राजेंद्र प्रजापति ने मुख्यमंत्री को पत्र भेजा है। प्रजापति ने पत्रकारों को निःशुल्क चिकित्सा एवं मेडिकलेम, रोडवेज व ट्रेनों में निःशुल्क यात्रा, आवासीय भूखण्ड, स्कूटी, लेपटॉप, निःशुल्क शिक्षा हेतु बच्चों के लिये कोटा निर्धारित करने की सुविधा उपलब्ध करवाये जाने का अनुरोध किया है।

## चोरी का आरोपी गिरफ्तार

टोंका। शहर कोतवाली पुलिस ने चोरी के मामले के एक आरोपी को गिरफ्तार किया और चोरी के कंबल बरामद किए। पुलिस अधीक्षक मनीष त्रिपाठी के निर्देशानुसार चोरी व नकबजनी की घटनाओं पर रोकथाम के निर्देश के तहत अतिरिक्त पुलिस अधीक्षक सुभाष चन्द्र मिश्रा, पुलिस उपाधीक्षक सलेह मोहम्मद के सुपरविजन में शहर कोतवाल जितेन्द्रसिंह के नेतृत्व में गठित टीम ने चोरी के आरोपी ईमरान उर्फ पोटरा को मय चोरी के कंबलों के साथ गिरफ्तार किया।

## परामर्श शिविर में 105 रोगी लाभान्वित

श्रीमधोपुर। आयुर्वेद विभाग द्वारा आयुर्वेद ब्लाक आयुष चिकित्सालय श्रीमधोपुर में मंगलवार 22 फरवरी को आयोजित निशुल्क जांच एवं परामर्श शिविर में 105 रोगियों को लाभान्वित किया गया।

शिविर प्रभारी डॉ मनोहर शरण दास के अनुसार शिविर में ब्लाक नोडल अधिकारी डॉ केलारा शर्मा भी उपस्थित रहे। शिविर में वातव्याधि, एवं विभिन्न दर्द के मरीजों का पंजीयन किया गया जिनको आगामी दिवसों में पंचकर्म चिकित्सा प्रदान की जाएगी। शिविर के दौरान सार्वजनिक औषधालय समिति के बाबूलाल चौधरी, छात्रछेडीवाल, विजेन्द्र बजाज, कैलाश सारस्वत, नागरमल लोकनाथका, जटाशंकर व्यास आदि ग्राममान्य व्यक्तियों ने भी सहयोग किया। शिविर के दौरान निशुल्क जांच, मोटापा, मधुमेह, उच्च रक्तचाप आदि के रोगियों को आयुर्वेदिक रीती से परामर्श, विभिन्न खानपान की रिसीपी आदि के बारे में विस्तृत रूप से बताया गया वहीं विभिन्न प्रकार के दर्द में स्नेहन्द,स्वेदन, भाप चिकित्सा आदि का भी उपयोग किया गया।

## जंगली जानवरों ने 32 भेड़ों को मौत के घाट उतारा

सांभरझील ग्रामीण, (निर्स)। सांभर-नरायना रोड पर रेलवे फाटक के पास एक खाली खेत में सोमवार की देर रात्रि को अज्ञात जंगली जानवरों ने 32 भेड़ों को मौत के घाट उतार दिया तथा 25 को गंभीर रूप से घायल कर दिया, जबकि 5 भेड़ों के बच्चे (मैमने)

- 25 भेड़ें घायलावस्था में मिली, 5 मैमने भी गायब मिले
- जरख या भेड़ियों के हमले की जतायी जा रही है आशंका

काफी दूर तक व देर तक तलाश करने के बाद भी नहीं मिले। सूचना मिलने पर पुलिस व प्रशासन के अलावा पशुपालन विभाग की टीम भी मौके पर पहुंची जिनकी ओर से मौका मुआयना करने के बाद बताया जा रहा है कि ये सभी भेड़ें किसी जंगली जानवर का शिकार हुयी है। कई भेड़ों के शव क्षत विक्षत अवस्था में मिले, अनेक भेड़ों की गले पर वार करने व देर तक जकड़े में दबाकर रखने से दम घुटने के कारण मौत होने की प्रमुख वजह मानी जा रही है। ये सभी 120 भेड़े खाली खेत में अलग अलग झुण्ड में बैठी हुयी थी। आशंका जतायी पांच

## चार दर्जन से अधिक स्कूली वाहनों की जांच की

कोटपूतली। हाल ही में प्रदेश के जैसलमेर जिले के पोकरण एवं सीकर में स्कूली बसों से हुये सड़क हादसों को लेकर राज्य सरकार सख्त नजर आ रही है। इस सम्बंध में राज्य सरकार ने परिवहन विभाग को स्कूली बसों व टैम्पो आदि की सघन जांच अभियान चलाकर सख्त कार्यवाही के निर्देश दिये है। जिसको लेकर परिवहन मुख्यालय के आदेशानुसार मंगलवार को क्षेत्र में भी परिवहन विभाग द्वारा अभियान चलाया गया। परिवहन एसआई धर्मपाल गुर्जर के नेतृत्व में अशोक यादव, हर्पाल सिंह, राकेश यादव ने क्षेत्र की विभिन्न शिक्षण संस्थाओं के चार दर्जन स्कूली वाहनों की सघन जांच की। इस दौरान नियमों व सुरक्षा मानकों में लापरवाही पाये जाने पर कड़ी कानूनी कार्रवाई एवं भविष्य में वाहनों को सजा किये जाने के सख्त निर्देश दिये। साथ ही करीब 18 वाहनों का चालान कर 90 हजार रूपयों का जुर्माना भी वसुला गया।

## अवैध ब्लास्टिंग व खनन के विरोध में पैदल मार्च निकाला

कोटपूतली, (निर्स)। कस्बे के निकटवर्ती ग्राम पवना अहंर में लम्बे समय से हो रही अवैध ब्लास्टिंग व खनन को लेकर आक्रोशित ग्रामीणों ने पैदल मार्च निकाल कर आरएलपी के प्रदेश महामंत्री व पूर्व संसदीय सचिव रामचरण कसाना के नेतृत्व में तहसीलदार सुर्यकान्त शर्मा को ज्ञापन सौंपा है।

इस दौरान ग्रामीणों ने स्थानीय पुलिस प्रशासन सहित खनन विभाग व राज्य सरकार के खिलाफ उपखण्ड कार्यालय पर जमकर नारेबाजी भी की। आक्रोशित लोगों का आरोप है कि सत्ता में बैठे नेताओं की सह पर क्षेत्र में अवैध खनन फलफूल रहा

## भाजपा पार्षदों ने पालिका के अधिकारियों पर अनदेखी का आरोप लगाया

किशनगढ़ बास, (निर्स)। नगर पालिका में अनदेखी के चलते भाजपा पार्षदों ने बैठक कर पूर्व विधायक रामहेत यादव से मुलाकात कर नाराजगी जाहिर की है।

पार्षदों की नाराजगी किशनगढ़ बास में नगर पालिका में लगातार की जा रही भाजपा पार्षदों की उपेक्षा को लेकर थी। पार्षदों का आरोप था नगर पालिका की ओर से कराए गए विकास कार्यों के लोकार्पण में वार्ड पार्षदों को नजरअंदाज किया जाकर अधिकारी कार्यक्रम में प्रधान को तबज्जो दे रहे है।

पूर्व विधायक रामहेत यादव ने पार्षदों की बात सुनने के बाद जिला कलेक्टर ननु मल पहाड़िया व एसडीएम ओमप्रकाश सहारण से फोन पर बात की और नगर पालिका किशनगढ़ बास में भाजपा पार्षदों के साथ अधिकारियों की ओर से की जा रही अनदेखी व सफाई लाइट व विकास कार्यों में हो रहे भ्रष्टाचार की निष्पक्ष जांच कराने की मांग की। पूर्व विधायक



सांभर-नरायना रोड पर एक खेत में जंगली जानवरों ने 32 भेड़ों को मौत के घाट उतार दिया।

मैमनों को ताकतवर जंगली जानवर अपने साथ उठाकर ले गये है। बताया जा रहा है कि सांभर के समीप ग्राम कोच्य की ढाणी के रहने वाले बद्रीनारायण पुत्र मांगीलाल गुर्जर व हरजीराम पुत्र जगाराम गुर्जर अपनी अपनी कुल 120 भेड़े चरारे के लिये सांभर से बाहर लेकर जा रहे थे, रात होने के कारण भेड़पालकों ने यहीं पर अपना डेरा डाल लिया और सो गये। आश्रय इस बात का है कि इतनी बड़ी तादाद में जंगली जानवरों का शिकार हुयी इन भेड़ों का इन्हें तनिक भी पता नहीं चल सका, जब इनकी नौद खुली तो दोनों हक्के बक्के रह गये तथा बुरी तरह से घबराये हुये थे। गनीमत

यह भी रही जंगली जानवरों ने इन पर कोई हमला नहीं किया। मौके पर तहसीलदार हरिसिंह राव, सांभर पंचायत समिति के प्रधान सहदेव गुर्जर भी मौके पर पहुंचे तथा भेड़पालकों के साथ हुयी इस घटना से उनका भी दिल पसीज गया। प्रशासन की ओर से पटवारी के जरिये फर्द मौका रिपोर्ट तैयारी करवायी गयी तथा आवासन दिया गया नियमानुसार सहायता राशि दिलवाये जाने के लिये राजस्व विभाग की ओर से जिला कलेक्टर को रिपोर्ट दी जायेगी। पशुपालन विभाग की ओर से मृत भेड़ों का पोस्टमार्टम करवा लिया गया,

## मन ही है जो मोक्ष व बंधन में व्यक्ति को बांधता है: पूज्य शांति श्रिया

पावटा, (निर्स)। मन ही है जो मोक्ष व बंधन में व्यक्ति को बांधता है। मनुष्य अगर ईश्वर की शरण में चला जाता है तो उसे मोक्ष मिलता है और अगर सांसारिक मोह माया में उलझ जाता है तो बंधन में बंध जाता है। यह बात पावटा में बाबा भूतनाथ मंदिर जोहडा धाम परिसर में नव दिवसीय संगीतमय श्रीराम कथा महोत्सव के चौथे दिन कथा वाचक पूज्य शांति श्रिया महाराज ने कहा।

कथा वाचक पूज्य शांति श्रिया महाराज ने बताया कि अधर्म के मार्ग पर चलने वाला व्यक्ति कितना ही शक्तिशाली क्यों न हो लेकिन धर्म के मार्ग पर चलने वाले के आगे अधिक समय तक नहीं टिक सकता। इसके साथ ही उन्होंने भगवान श्रीराम जन्म की कथा सुनाते हुए कहा कि जब अयोध्या में भगवान श्रीराम का जन्म होने वाला था तब समस्त अयोध्या नगरी में शुभ शकुन



पावटा में नव दिवसीय श्रीराम कथा के चौथे दिन कथा वाचक पूज्य शांति श्रिया महाराज ने श्रीराम जन्म की कथा सुनाई।

होने लगे। भगवान राम का जन्म होने पर अयोध्या नगरी में खुशी का माहौल हो गया। कथावाचक पूज्य शांति श्रिया

महाराज ने कहा कि जिस व्यक्ति के जीवन में विपत्तियां आ रही हैं, वो व्यक्ति धैर्य रखें। कोई व्यक्ति कितना

## स्काउट फाउण्डर्स डे पर वृक्षारोपण किया

फुलेरा। उत्तर पश्चिम रेलवे भारत स्काउट गाइड जयपुर मण्डल फुलेरा के स्काउट दल के तत्वावधान में स्काउटिंग के संस्थापक लॉर्ड बेडेन पावेल एवं लेडी बेडेन पावेल का जन्मदिवस फाउण्डर्स डे एवं थिंकिंग डे के रूप में मनाया गया। स्काउट के मास्टर घनश्याम कुमावत ने बताया कि इस दौरान कस्बे

- स्काउटिंग के संस्थापक जन्मदिन फाउण्डर्स डे एवं थिंकिंग डे के रूप में मनाया गया

की रेलवे कॉलोनी स्थित स्काउट डेन पर प्रातः सर्वधर्म प्रार्थना का आयोजन किया गया। वहीं आगे बताया कि इस अवसर को यादगार बनाने के लिए स्काउट डेन पर वृक्षारोपण करते हुए उनकी नियमित देखभाल का संकल्प लिया गया। साथ ही स्वच्छ भात अभियान के तहत श्रमदान भी किया गया। वहीं कार्यक्रम के दौरान चित्रकारी एवं निबंध प्रतियोगिता का आयोजन किया गया। गौरतलब है कि संपूर्ण विश्व के स्काउट संगठनों द्वारा स्काउटिंग के संस्थापकों का जन्मदिन फाउण्डर्स डे व थिंकिंग डे के रूप में विभिन्न समाजोपयोगी कार्य करते हुए उत्साह के साथ मनाया जाता है। इस अवसर पर स्काउट गाइड फुलेरा के रूप में विभिन्न समाजोपयोगी कार्य करते हुए उत्साह के साथ मनाया जाता है। इस अवसर पर स्काउट गाइड फुलेरा घनश्याम कुमावत, जीवन लाल सैनी, रामप्रसाद वर्मा, राजेश सैनी, राजेंद्र प्रसाद, अनिल कुमार, काननाराम, अशोक कुमार मीणा, सदातर मल, गजराज महावर, कृष्णवतार, तुषार, रोवर ओमप्रकाश, राहुल मीना सहित अन्य लोग उपस्थित थे।

## सार-समाचार



टोंक, (निर्स)। एक व्यक्ति ने करीब दो माह पूर्व नाबालिक पुत्री के अपहरण के मामले में अतिरिक्त जिला कलेक्टर को ज्ञापन देकर निष्पक्ष जांच कराने एवं आरोपी को गिरफ्तार कर उसकी पुत्री को दिलाने की मांग की है। मुकेश कुमार पुत्र गणेश गुर्जर निवासी बनेटा व उसकी पत्नी ने अतिरिक्त जिला कलेक्टर को दिए ज्ञापन में बताया कि उसकी 15 साल की नाबालिक पुत्री को 16 दिसम्बर को आरोपी आशाराम पुत्र रमेश चंद निवासी बनेटा जबरन बहला फूसला कर उसका अपहरण कर ले गया, जिसका मामला 18 दिसम्बर को दर्ज कराने के बाद 2 माह बाद भी आरोपी को तलाश कर उसकी पुत्री को नहीं लाया गया। मामले की जांच भी सही नहीं जा रही है और पुलिस कोई कार्यवाही नहीं कर रही है और कार्यवाही के लिए कहने पर उदाहरण देकर बताया जाता है। उन्होंने इस मामले की जांच विधानसभा क्षेत्र देवली उनीयारा के अलावा किसी भी अन्य निष्पक्ष अधिकारी करार कर उसकी पुत्री को लाने व आरोपी को गिरफ्तार करने की मांग की है।

## शिविर का 386 मरीजों ने उठाया लाभ

पावटा। पंचायत समिति पावटा की ग्राम पंचायत पंडितपुरा में मंगलवार को जिला पार्षद भोमराम गुर्जर के मुख्य अतिथ्य व ग्राम सरपंच मनोज कुमार की अध्यक्षता में निरोगी राजस्थान चिरंजीवी आयोग के तहत चिकित्सा शिविर आयोजित हुआ। शिविर प्रभारी डॉ. संदीप मुहनिया के नेतृत्व में डॉ. पुनीत कुमार ने 56, डॉ. ममता वर्मा ने 50, डॉ. सुमित्रा गुर्जर ने 42, डॉ. दीपक सैनी ने 58, डॉ. देवेन्द्र शर्मा ने 180कुल 386 ग्रामीण महिला एवं पुरुषों तथा बच्चों का स्वास्थ्य परीक्षण कर उन्हें आवश्यक दवाइयां उपलब्ध करवाईं। वहीं एएनएम थॉमस, सरोज, सुमनलता द्वारा 140 लोगों को कोरोना वैक्सीन की डोज लगाई गई। इस मौके पर जिला पार्षद भोमराम गुर्जर, पंडितपुरा सरपंच मनोज कुमार वर्मा, ग्राम विकास अधिकारी अशोक सिंह, कनिष्ठ सहायक साधुराम जाट सहित बड़ी संघा में ग्रामीण मौजूद रहे।

## महायज्ञ की तैयारियां शुरू

पावटा। अखिल विश्व गायत्री परिवार शांतिकुंज हरिद्वार के तत्वावधान में 7 से 10 मार्च तक प्रेम नगर गुदुडिया जाट मंडा में 24 कुंडीय गायत्री महायज्ञ का आयोजन किया जाएगा। जिसकी तैयारियां जोरों पर चल रही है। आयोजन को लेकर वेदियां बनाई जा रही है। साथ ही विशाल पंडाल भी तैयार किया जा रहा है। इस आयोजन में जिले भर के गायत्री परिवार उपस्थित होंगे। तहसील संजीवक रंजीवी यादव ने बताया कि 7 मार्च सोमवार को सुबह 7 बजे से हीरामल मंदिर मंडा से भव्य कलश नगर भ्रमण करती हुई पुनः यज्ञ स्थल पहुंचेगी। वहीं शाम 4 बजे से 5 बजे तक संगीत प्रवचन का आयोजन होगा। वहीं 8 मार्च मंगलवार को सुबह 7.30 से 8.30 बजे तक सामूहिक जप, ध्यान, प्रज्ञा योग व्यायाम ध्यान के पश्चात प्रातः 8.30 बजे से 11.30 बजे तक देव पूजन एवं 24 कुंडीय यज्ञशाला में यज्ञ प्रारंभ होगा।

## चिरंजीवी चिकित्सा शिविर आयोजित

डिग्गी। मालपुरा उपखंड के चबराना गांव में भारत निर्माण राजीव गांधी सेवा केन्द्र पर मंगलवार को मुख्यमंत्री निरोगी राजस्थान चिरंजीवी स्वास्थ्य शिविर का आयोजन किया गया। शिविर का शुभारंभ जिला परिषद सदस्य छोनालाल गुर्जर, किशन लाल बैरवा, चबराना सरपंच उममेद सिंह, ब्लॉक मुख्य चिकित्सा एवं स्वास्थ्य अधिकारी डॉ संजीव चौधरी, लावा चिकित्सा अधिकारी प्रभारी डॉ हरिशंकर यादव, मालपुरा चिकित्सा अधिकारी डॉ जीतराम मीणा, डॉ नासिर अली, बीपीएस डॉ नमिता, द्वारकाप्रसाद बैरवा प्रधानमंत्री आवास सहायक सहित चिकित्साकर्मियों की मौजूदगी में किया गया। शिविर में रोगियों को ईंसीजी, बीपी, शुगर, हिमोग्लोबिन व कोरोना की निशुल्क जांच की गई। वहीं शिविर में 128 मरीजों की जांच भी की गई।

## बजट में रेल के लिए घोषणा की मांग

टोंक(निर्स)। रेल अनुसंध संघर्ष समिति के अध्यक्ष अकबर खान ने कांग्रेस के घोषणा पत्र के लासवार टोंक जिले की प्रमुख रेल की मांग की घोषणा कांग्रेस सरकार के बुधवार को राजस्थान के पेश होने वाले बजट में पूर्ण उपमुख्यमंत्री एवं टोंक विधायक सचिन पायलट से की है। रेल लासो संघर्ष समिति अध्यक्ष अकबर खान ने बुधवार को कांग्रेस राजस्थान सरकार के 2022-23 के राज्य बजट में टोंक सवाई माधोपुर वाया चौथ का बरवाडा रेल लाईन के लिए भूमि अर्वाचित व आधी राशी की घोषणा के लिए मेल द्वारा पूर्व उपमुख्यमंत्री, टोंक विधायक सचिन पायलट को पत्र भेजकर कांग्रेस के घोषणा पत्र के अनुसार इस बजट में टोंक रेल का सघन साकार के लिए टोंक सवाई माधोपुर वाया चौथ का बरवाडा रेल लाइन की घोषणा कराने की मांग की है।

## मजदूरी का भुगतान करने की मांग

टोंक, (नि.स.)। वन विभाग द्वारा मजदूरी करने वालों को गड्डे खोदने का भुगतान नहीं करने देने पर अतिरिक्त जिला कलेक्टर को ज्ञापन दिया। भरत, शारदा, शेषमणि, मनोज, सतीश, कोल्ला, रामबोध, सोनु, कंठीबाई, रघुवीर, तेजीलाल, महेन्द्र, जीत, तरुण, छोट्टू आदि ने दिए ज्ञापन में बताया कि वह मध्यप्रदेश के रहने वाले मजदूरी पेशा लोग है, अपने परिवार का पेट पालन करते हैं तथा उन्होंने 5 करोड़ों को गड्डे खोदने का काम किया और पहाड़िया गार्डन के पास 5600 गड्डे खोदे है, जिस पर कहा कि जो ऊपर से पेमेंट आया वही पेमेंट तुम्हें दिया जाएगा। परन्तु आज दिन तक भुगतान नहीं किया गया। 5 हजार रुपए खर्च के लिए, उसके अलावा कुछ नहीं दिया। उन्होंने शीघ्र भुगतान करने की मांग की है।

## वैदिक प्रतिष्ठा महोत्सव शुरू

मालपुरा। शहर के पुरानी तहसील स्थित चन्द्रप्रभु दिगम्बर जैन मंदिर चौधरियान में मंगलवार को गणिनी आर्थिका विशुद्धमति माताजी ससंघ के सान्निध्य में नवीन वैदिक प्रतिष्ठा महोत्सव का आगाज हुआ। मंगलवार की सुबेरे विशुद्धमति माताजी ससंघ का जयपुर रोड से मालपुरा में भव्य मंगल प्रवेश हुआ। जैन समाज के लोगों द्वारा माताजी का पादप्रक्षालन कर श्रीफल भेंट किया गया। पालिका अध्यक्ष सोनिया मनीष सोनी, पार्षद अंकित जैन, वाद पंच संगीता जैन, सहित एडवोकेट राजकुमार जैन, रवि कुमार जैन, सुरेन्द्र मोहन जैन, अपार जैन, सहित बड़ी संख्या में जैन बुधुओं ने माताजी की अंगवानी का सौभाग्य प्राप्त किया।

## कस्बा चौकी में पुलिस जाप्ता तैनात

मालपुरा। जिला पुलिस अधीक्षक मनीष त्रिपाठी के आदेशों पर मालपुरा कस्बा चौकी में एक एएसआई सहित चार जवानों का स्थाई जाप्ता तैनात किया गया। थाना प्रभारी कैलाश शर्मा ने बताया कि बीते दिनों थाना परिसर में आयोजित सीएलजी व एकता मंच की बैठक में नागरिकों ने बंद पड़ी कस्बा चौकी में स्थाई जाप्ता लगाने की मांग की थी। चौकी भवन के जीर्णोद्धार होने के चलते उत्रोकालीन जवानों का ठहराव होने की समस्या सामने आने पर मंगलवार को भामाशाह रवि कुमार जैन के सहयोग से कस्बा चौकी का जिर्णोद्धार कार्य शुरू किया गया तथा एएसआई रामनारायण गुर्जर व चार पुलिस जवानों का स्थाई पदस्थापन किया गया।

## मेले की तैयारियों को लेकर बैठक

नारायणपुर। कस्बे में स्थित सियारामदास महाराज के मेले की तैयारियों को लेकर मंदिर महंत श्यामसुन्दर दास महाराज के निर्देशन में मंगलवार को मोहनदास महाराज की अध्यक्षता में मंदिर परिसर में मेला कमेटी और ग्रामीणों की बैठक आयोजित हुई। बैठक में 20 मार्च को सियारामदास महाराज का भरने वाले मेले की व्यवस्थाओं को लेकर चर्चा की गई। मेला कमेटी सदस्यों को मेले के दौरान मंदिर सजावट, टेण्ट, झांकी, आतिशबाजी, जुता-चप्पल व्यवस्था, भण्डारा, रात्रि श्याम जागरण आदि कार्य की जिम्मेदारी कार्यकर्ताओं को दी गई। इस अवसर पर बड़ी संख्या में कार्यकर्ता व भक्तगण मौजूद थे।

- पार्षदों ने बैठक कर पूर्व विधायक से मुलाकात कर नाराजगी जाहिर की

पालिका की ओर से कराए गए लाखों के विकास कार्यों का लोकार्पण किया गया। लोकार्पण कार्यक्रम में पंचायत समिति प्रधान को आमंत्रित किया गया लेकिन वार्ड पार्षद को आमंत्रण तक नहीं दिया गया। पार्षदों ने कहा जब उन्होंने पालिका अध्यक्ष के सामने नाराजगी जाहिर की तो पालिका अध्यक्ष ने कहा मैंने तो अधिकारियों को कहा था लेकिन अधिकारी नहीं सुनते तो मैं क्या करूँ किससे शिकायत करूँ कोई सुनाई नहीं कर रहा है। सफाई व्यवस्था से लेकर विकास कार्यों तक में भ्रष्टाचार व्याप्त है। भाजपा पार्षदों ने कहा है अधिकारियों ने रवैया नहीं सुधारा तो बजट को लेकर होने वाली नगर पालिका बोर्ड की बैठक में हिस्सा नहीं लेंगे।